

ശ്രീഃ  
ശ്രീമതേ നിഗമാന്തമഹാദേശികായ നമഃ  
ശ്രീമാൻ വേംകടനാഥാർയഃ കവിതാർക്കികകേസരീ |  
വേദാന്താചാർയവർയോ മേ സന്നിധത്താം സദാ ഹൃദി ||

ബലിരാജേന്ദ്രേണോക്തം  
|| ശ്രീഹരിനാമമാലാസ്തോത്രം ||

*This document\* has been prepared by*  
***Sunder Kidambi***  
*with the blessings of*  
ശ്രീ രംഗരാമാനുജ മഹാദേശികൻ  
**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ

ശ്രീമതേ രാമാനുജായ നമഃ

## ॥ ശ്രീഹരിനാമമാലാസ്തോത്രം ॥

ഗോവിന്ദം ഗോകുലാനന്ദം ഗോപാലം ഗോപിവല്ലഭം |  
ഗോവർദ്ധനോദ്ധരം ധീരം തം വന്ദേ ഗോമതീപ്രിയം || 1 ||

നാരായണം നിരാകാരം നരവീരം നരോത്തമം |  
നൃസിംഹം നാഗനാഥം ച തം വന്ദേ നരകാന്തകം || 2 ||

പീതാംബരം പദ്മനാഭം പദ്മാക്ഷം പുരുഷോത്തമം |  
പവിത്രം പരമാനന്ദം തം വന്ദേ പരമേശ്വരം || 3 ||

രാഘവം രാമചന്ദ്രം ച രാവണാരിം രമാപതിം |  
രാജീവലോചനം രാമം തം വന്ദേ രഘുനന്ദനം || 4 ||

വാമനം വിശ്വരൂപം ച വാസുദേവം ച വിഠ്ഠലം |  
വിശ്വേശ്വരം വിഭും വ്യാസം തം വന്ദേ വേദവല്ലഭം || 5 ||

ദാമോദരം ദിവ്യസിംഹം ദയാലും ദീനനായകം |  
ദൈത്യാരിം ദേവദേവേശം തം വന്ദേ ദേവകീസുതം || 6 ||

മുരാരിം മാധവം മത്സ്യം മുകുന്ദം മുഷ്ടിമർദ്ദനം |  
മുഞ്ജകേശം മഹാബാഹും തം വന്ദേ മധുസൂദനം || 7 ||

കേശവം കമലാകാന്തം കാമേശം കൗസ്തുഭപ്രിയം |  
കൗമോദകീധരം കൃഷ്ണം തം വന്ദേ കൗരവാന്തകം || 8 ||

ഭൃധരം ഭൂവനാനന്ദം ഭൂതേശം ഭൂതനായകം |  
ഭാവനൈകം ഭൂജംഗേശം തം വന്ദേ ഭവനാശനം || 9 ||

ജനാർദ്ദനം ജഗന്നാഥം ജഗജ്ജാഡ്യവിനാശകം |  
ജാമദഗ്ന്യം വരം ജ്യോതിസ്തം വന്ദേ ജലശായിനം || 10 ||

ചതുർഭുജം ചിദാനന്ദം ചാണൂരമല്ലമർദ്ദനം |  
ചരാചരഗതം ദേവം തം വന്ദേ ചക്രപാണിനം || 11 ||

ശ്രിയഃകരം ശ്രിയോനാഥം ശ്രീധരം ശ്രീവരപ്രദം |  
ശ്രീവത്സലധരം സൗമ്യം തം വന്ദേ ശ്രീസുരേഷരം || 12 ||

യോഗീശ്വരം യജ്ഞപതിം യശോദാനന്ദദായകം |  
യമുനാജലകല്ലോലം തം വന്ദേ യദുനായകം || 13 ||

ശാലഗ്രാമശിലാശുദ്ധം ശംഖചക്രോപശോഭിതം |  
സുരാസുരൈസ്സദാ സേവ്യം തം വന്ദേ സാധുവല്ലഭം || 14 ||

ത്രിവിക്രമം തപോമൂർത്തിം ത്രിവിധാഘൗഘനാശനം |  
ത്രിസ്ഥലം തീർത്ഥരാജേന്ദ്രം തം വന്ദേ തുലസീപ്രിയം || 15 ||

അനന്തമാദിപുരുഷമച്യുതം ച വരപ്രദം |  
ആനന്ദം ച സദാനന്ദം തം വന്ദേ ചാഘനാശനം || 16 ||

ലീലയാ ധൃതഭൂഭാരം ലോകസന്തൈകവന്ദിതം |  
ലോകേശ്വരം ച ശ്രീകാന്തം തം വന്ദേ ലക്ഷ്മണപ്രിയം || 17 ||

ഹരിം ച ഹരിണാക്ഷം ച ഹരിനാഥം ഹരിപ്രിയം |  
ഹലായുധസഹായം ച തം വന്ദേ ഹനുമത്പതിം || 18 ||

ഹരിനാമകൃതമാലാ പവിത്രാ പാപനാശിനീ |  
ബലിരാജേന്ദ്രേണ ചോക്താ കൺദോ ധാർയാ പ്രയത്തതഃ || 19 ||

|| ഇതി ശ്രീഹരിനാമമാലാസ്തോത്രം സമ്പൂർണം ||